

جادو کی حقیقت قرآن و احادیث کی روشنی میں (ایک تحقیقی جائزہ)

The Reality of Magic in the Light of Qur'an and Hadith (A Research Review)

Dr. Yasmin Nazir

Assistant Professor, Department of Islamic studies, The Govt Sadiq College woman university Bahawalpur.

Email: yasmin.nazir@gscwu.edu.pk

Syeda Madiha Saif

Department of Islamic studies, The Govt Sadiq College woman university Bahawalpur.

Email: Syedamadihasaif@gmail.com

Dr. Muhammad Muavia Khan

Visiting Lecturer, The Islamia University of Bahawalpur.

Email: dr.muaviakhan2872@gmail.com

Received on: 12-01-2022

Accepted on: 14-02-2022

Abstract

Magic is the art of bringing unnatural manifestations of events. This knowledge has been entering the faith of every age and every nation. It is essential for every Muslim to be aware of the reality of magic. Magic is an ancient science in the world of science. From the very beginning of creation, its existence and evidence has been found in human society. Infidelity is influenced by satanic forces through words and actions. Because of this, not only the common man but also the messengers of Allah Almighty used to be affected. Women are often the most affected by magic because Allah Almighty has made women weak and less tolerant, due to which the atrocities against them or the incidents against their temperament are very much on their minds. She puts pressure on him and leaves his patience and goes to the priest's door. The number of men is generally less than that of women. The short story is that witchcraft is one of the major sins in Islam and this article contains an overview of the reality of magic and its effects. In this article, the introduction of magic has been clarified in the light of Qur'an and Sunnah and also the magic on the Holy Prophet has been mentioned. The scholars have clarified the difference between the reality of magic and its relation and the form of the jinn and the reality of the priesthood has been brought to the fore.

Keywords: Magic, manifestations, essential, ancient science, Women, Qur'an, Sunnah, Islam, jinn

تمہید

دین اسلام کی ہمہ گیر خوبیوں اور صفات میں سے ایک نمایاں خوبی یہ ہے کہ ہمارے دین نے ہمیں زندگی کے کسی میدان میں رہنمائی کے بغیر نہیں چھوڑا۔ جادو اور آسیب کے علاج اور بچاؤ کے سلسلہ میں ہمارا دین مکمل رہنمائی فراہم کرتا ہے۔ بعض لوگ جادو کا انکار یہ کہہ کر دیتے ہیں کہ یہ سب محض خیالی باتیں یا افسانے ہیں حالانکہ نبی پاک ﷺ پر جادو ہوا، اس کی وضاحت قرآن و سنت سے ہوتی ہے۔ جادو اور آسیب زدگی ایک حقیقت ہے جس کا انکار نہیں کیا جاسکتا۔ جادو کے لیے عربی میں لفظ سحر استعمال ہوتا ہے جس کے معنی وہ چیز جس کا مآخذ لطیف ہو یعنی دھوکہ دینا۔ اسلام میں جادو کا حکم واضح ہے جس کا ذکر قرآن مجید کی متعدد آیات میں ملتا ہے۔

جادو کی تعریف

جادو کا لغوی معنی: جادو کے لیے عربی میں سحر کا لفظ استعمال ہوتا ہے۔ جو ہری کہتے ہیں السحر کا معنی الاخذہ ہے، ہر وہ چیز جس کا مآخذ لطیف ہو اور باریک ہو وہ سحر ہے۔ سحرہ یسترہ سحرًا و اساحر سحرہ کا معنی دھوکہ دینا ہے۔¹

امام لیث فرماتے ہیں:

"جادو اس عمل کا نام ہے جس میں پہلے شیطان کا قرب حاصل کیا جاتا ہے اور پھر اس سے مدد لی جاتی ہے۔"²

ابن منظور اس کی توجیہ بیان کرتے ہوئے لکھتے ہیں کہ:

"ساحر جادو گر جب باطل کو حق بنا کر پیش کرتا ہے اور کسی چیز کو اس کی حقیقت سے ہٹ کر سامنے لاتا ہے تو گو یا وہ اسے دینی حقیقت سے پھیر دیتا ہے۔"³

عربوں نے جادو کا نام سحر اس لیے رکھا ہے کہ یہ تندرستی کو بیماری میں بدل دیتا ہے۔

جادو کا اصطلاحی مفہوم:

امام فخر الدین رازی فرماتے ہیں:

"شریعت میں سحر (جادو) ہر اس کام کے ساتھ مخصوص ہے جس کا سبب مخفی ہو، اسے اس کی حقیقت سے ہٹ کر پیش کیا جائے اور دھوکہ دہی اس میں سے نمایاں ہو۔"⁴

حافظ ابن قیم کہتے ہیں:

"جادو مختلف خبیث روحوں سے ترکیب پانے والی ایک چیز ہے جس سے انسانی طبیعت متاثر ہوتی ہے۔"⁵

شاہکار اسلامی انسائیکلو پیڈیا میں ہے:

"جادو کے متعلق یہ بات سمجھنی چاہئے کہ اس میں دوسرے شخص پر اثر ڈالنے کے لیے شیطین یا ارواح خبیثہ یا ستاروں کی مدد مانگی جاتی ہے، جادو دراصل ایک نفسیاتی اثر ہے جو نفس سے گزر کر جسم کو بھی اسی طرح متاثر کر سکتا ہے جس طرح جسمانی اثرات جسم سے گزر کر نفس کو

متاثر کرتے ہیں۔ جادو سے حقیقت تبدیل نہیں ہوتی مگر انسان کا نفس اور اس کے حواس اس سے متاثر ہو کر یہ محسوس کرنے لگتے ہیں کہ حقیقت تبدیل ہو گئی ہے۔⁶

جادو کی تاریخ:

اہل لغت و مفسرین اور محدثین نے تحریر فرمایا ہے کہ جادو ایسا عجیب و غریب علم اور فن ہے جس سے سب سے پہلے لوگوں کی فکر و نظر کو متاثر کیا جاتا ہے اسی بناء پر انبیاء کرام علیہ السلام پر لگنے والے الزامات میں سنگین الزام یہ بھی ہوا کرتا تھا کہ یہ رسول نہیں بلکہ جادو گر ہیں انبیاء کے مخالف اسی الزام کی بنیاد پر بہت سے لوگوں کو ان سے دور رکھنے میں کامیاب ہوا کرتے تھے کیونکہ ہر نبی کی گفتگو اس قدر موثر اور مدلل ہوا کرتی تھی جس سے لوگوں کی سوچ کے زاویے تبدیل ہو جایا کرتے تھے اور مخالف یہی کہ کر لوگوں میں پروپیگنڈا کرتے کہ اس نبی کے قریب ہونے کی کوشش نہ کرنا کیونکہ اس کی زبان میں جادو ہے سیرت اور تاریخ کے حوالے اس بات پر گواہ ہیں کہ جب اہل مکہ کو نبی آخر الزمان ﷺ کے خلاف تمام ہتھکنڈے ناکام ہوتے ہوئے دکھائی دیے تو انہوں نے عرب کا نمائندہ اجتماع کیا جس میں سرفہرست ابی بنیہدا تھا کہ حج کے ایام قریب ہیں لوگ دور دراز سے حرم شریف کی طرف آنے والے ہیں لہذا ہمیں قبل از وقت اس بات پر غور کرنا چاہیے کہ ابن عبد اللہ سے لوگوں کو کس طرح دور رکھا جائے بالآخر وہ اس بات پر متفق ہوئے کہ آپ ﷺ کی دعوت کو جادو کا فن قرار دیا جائے کیونکہ جادو گر ہی اس طرح تیزی کے ساتھ لوگوں کے دل و دماغ کو متاثر کرتے ہیں۔⁷

ابن اسحاق کہتے ہیں:

"یمن میں ایک قبیلہ بنی جنت نام ہے زمانہ جاہلیت میں اس کے اندر ایک زبردست کاہن تھا جب حضور ﷺ مبعوث ہوئے تو اس قبیلہ کے لوگ اس کاہن کے پاس گئے اور اس کی خدمت میں عرض کی کہ آپ ہم کو اس نبی کی خبر دیجئے کہ یہ اپنے دعویٰ میں سچے ہیں یا نہیں وہ کاہن اپنے پہاڑ سے نیچے اتر پھر ان کی طرف ہو کر کہا اے قوم یقین جان لو کہ اللہ تعالیٰ نے حضرت محمد ﷺ کو بزرگی دی ہے حضرت عمر بن خطاب رضی اللہ تعالیٰ عنہ ایک روز مسجد نبوی میں تشریف رکھے ہوئے تھے کہ ایک عرب آپ کی خدمت میں حاضر ہوا آپ نے اس سے دریافت کیا کہ تم نے اسلام قبول کیا ہے اس نے کہا میں مسلمان ہوں آپ نے فرمایا تم زمانہ جاہلیت میں کہانت کرتے تھے اس نے کہا کہ آپ میرے آتے ہی ایسی بات کہی جو آپ نے کسی سے نہ فرمائی آپ نے فرمایا ہم زمانہ جاہلیت میں نہایت ذلیل حالت میں تھے بتوں کی پرستش کرتے تھے اس شخص نے کہا بیشک میں جاہلیت کے زمانہ میں کاہن تھا حضرت عمر رضی اللہ تعالیٰ عنہ نے فرمایا مجھ کو بتلاؤ کہ تمہارے جن نے اسلام اور حضور ﷺ کی نسبت کیا خبر دی اسلام کے مظاہر ہونے سے قبل میرا جن آیا اور مجھ سے کہنے لگا اے شخص تو نے جنوں کے رنج و ملال اور اپنے دین سے ان کی مایوسی و ناامیدی اور ان کی سفر کی تیاری پر غور نہیں کیا۔⁸

ابن خلدون لکھتے ہیں:

اہل بابل میں سریانیوں اور کلدانیوں کے ہاں اور اہل مصر میں فرعونوں اور قبطیوں میں جادو کا دھند عام تھا انہوں نے جادو کے علم کے متعلق

کئی کتب لکھی تھیں بعد میں آنے والے لوگوں نے ان سے اس علم کو حاصل کیا ان احوال کے بعد "مصحف الکواکب السبعۃ" اور "طعظم الہندی" کی کتب معرض وجود میں آئیں پھر مشرق میں فن جادو گری میں جادو گروں کا بڑا فنکار جابر بن حیان پیدا ہوا اس نے پہلے لوگوں کی جادو سے متعلق کتب کی ورق گردانی کی اس کے بعد مسلمہ بن احمد مجریطی آیا جو کہ تعلیمات و سحریات میں اہل اندلس کا امام تھا چنانچہ اس نے جادو کی ان تمام کتابوں کو مختصر کر کے نئی ترتیب دی۔⁹

ابو بکر الجصاص لکھتے ہیں کہ اہل بابل سات ستاروں کی پوجا کرتے تھے یہ جادو صرف بابل اور مصر میں مشہور نہ تھا بلکہ عراق کے مختلف علاقوں اور ہندوستان، مراکش، شام اور روم میں بڑے بڑے جادو گر موجود تھے۔ اللہ تعالیٰ نے قرآن میں بابل میں دو فرشتوں ہاروت اور ماروت پر کچھ جادو نازل کرنے کا ذکر کیا ہے تو یہ بھی اس بات کی دلیل ہے کہ اہل بابل جادو کو مانتے تھے یہ کلدائی لوگ تھے جو حضرت موسیٰ اور حضرت سلیمانؑ سے کافی عرصہ پہلے گزر چکے تھے اس لیے اللہ تعالیٰ نے اپنے نبی حضرت سلیمانؑ سے جادو کی معرفت اس کو ان سے سیکھنے اور عمل میں لانے کی نفی کی ہے۔¹⁰

وَاتَّبِعُوا مَا تَتْلُوا الشَّيْطَانُ عَلَىٰ مَلِكٍ سُلَيْمَانَ وَمَا كَفَرَ سُلَيْمَانُ وَلَكِنَّ الشَّيْطَانَ كَفَرُوا يُعَلِّمُونَ النَّاسَ السِّحْرَ وَمَا أُنْزِلَ عَلَى الْمَلَكَيْنِ بِبَابِلَ هَارُوتَ وَمَارُوتَ وَمَا يُعَلِّمَنِ مِنْ أَحَدٍ حَتَّى يَقُولَا إِنَّمَا نَحْنُ فِتْنَةٌ فَلَا تَكْفُرْ¹¹

(اور اس چیز کے پیچھے لگ گئے جسے شیاطین (حضرت) سلیمان کی حکومت میں پڑھتے تھے۔ سلیمان نے تو کفر نہ کیا تھا، بلکہ یہ کفر شیطانوں کا تھا، وہ لوگوں کو جادو سکھایا کرتے تھے اور بابل میں ہاروت ماروت دو فرشتوں پر جادو اتارا گیا تھا وہ دونوں بھی کسی شخص کو اس وقت تک نہیں سکھاتے تھے جب تک یہ نہ کہہ دیں کہ ہم تو ایک آزمائش ہیں تو کفر نہ کر۔)

یہ خطاب دراصل یہودیوں کو ہے جو اس جادو کی پیروی کرتے تھے جو حضرت سلیمانؑ کی حکومت میں شیاطین لوگوں کو سکھاتے تھے۔ یہودی الٹا حضرت سلیمانؑ کو ہی جادو گر ہونے کی تہمت لگانے اور ان کے نبی ہونے کی نفی کرتے تھے چنانچہ اللہ تعالیٰ نے اپنے نبی حضرت سلیمانؑ کو ان کی تہمتوں سے بری کر دیا اور جو جادو کا عمل کرتے تھے ان کو جھوٹا کہا ان لوگوں نے شیاطین کی پیروی کی حالانکہ حضرت سلیمانؑ نے انہیں صرف اللہ کی اطاعت کرنے کا حکم دیا۔

مشہور مفسر قرآن ابن جریر طبریؒ نے اپنی تفسیر میں حضرت عبد اللہ بن عباس رضی اللہ تعالیٰ عنہ سے روایت بیان کی ہے کہ "شیاطین آسمان دنیا سے کچھ باتیں چوری چوری سننے کی کوشش کرتے اگر کسی شیطان نے کسی وقت کوئی سچی بات سن لی تو وہ اس کے ساتھ ستر جھوٹ ملا لیتا اللہ تعالیٰ نے حضرت سلیمانؑ کو ان باتوں پر مطلع کر دیا انہوں نے وہ باتیں اپنی کرسی کے نیچے دفن کر دیں حضرت سلیمانؑ فوت ہو گئے تو وہ نکال لی گئیں لوگوں نے جب نکال کر دیکھا تو کہنے لگے "یہ تو جادو ہے اللہ تعالیٰ نے حضرت سلیمانؑ کی صفائی دی حقیقتاً جادو پر چلنے والے اور سکھانے والے شیاطین تھے۔"¹²

ہاروت و ماروت میرے نزدیک رائج قول کے مطابق دو فرشتے تھے اللہ تعالیٰ نے انہیں لوگوں کے امتحان کی خاطر اتارا تھا وہ لوگوں کو اللہ کے

اذن کے ساتھ جادو سکھاتے تھے اور سکھانے سے پہلے ضرور کہہ دیتے تھے کہ ہمیں اللہ تعالیٰ نے تمہاری آزمائش کے لیے بھیجا ہے لہذا تم جادو نہ سیکھو۔¹³

مفسرین نے ہاروت و ماروت کے بارے میں کئی خبریں ذکر کی ہیں۔ ام المومنین حضرت عائشہ رضی اللہ تعالیٰ عنہا کا واقعہ بیان کیا ہے جو دو متہ الجندل سے آنے والی ایک عورت کے ساتھ پیش آیا حضرت عائشہ رضی اللہ تعالیٰ عنہا فرماتی ہیں کہ دو متہ الجندل کی عورت نبی ﷺ کی وفات کے تھوڑے عرصہ بعد آپ ﷺ کی تلاش میں آئی جب آپ ﷺ کو نہ پایا تو رونے لگی اور کہنے لگی مجھے ڈر ہے کہ میں کہیں تباہ و برباد نہ ہو جاؤں میرا خاوند مجھے چھوڑ کر چلا گیا ایک بوڑھی عورت میرے پاس آئی اس نے کہا اگر تو وہ سب کچھ کر لے گی جس کا میں تجھے کہوں تو تیرا شوہر تیرے پاس لوٹ آئے گا میں نے کہا میں کروں گی میں شہر بابل پہنچی وہاں دو آدمی اپنے پروں سے ہوا میں لٹکے ہوئے تھے انہوں نے پوچھا کہ تجھے کیا ضرورت ہے؟ میں نے جواب دیا جادو سے سیکھنا چاہتی ہوں انہوں نے کہا ہم آزمائش ہیں لہذا تم کفر نہ کرو اور واپس لوٹ جاؤ جس نے واپس جانے سے انکار کر دیا انہوں نے کہا تو اس تندور میں جا کر پیشاب کر میں خود فرود ہو گئی اور واپس لوٹ آئی انہوں نے پوچھا کہ تو نے پیشاب کیا؟ میں نے جواب دیا ہاں تو نے وہاں کیا دیکھا میں نے وہاں کچھ نہیں دیکھا انہوں نے کہا تو نے پیشاب نہیں کیا واپس لوٹ جا میں نے جانے سے انکار کر دیا میں پھر گئی اور تندور میں پیشاب کر دیا میں نے دیکھا کہ ایک نقاب پوش گھڑ سوار جو مجھ سے نکل کر آسمان پر چڑھ گیا انہوں نے کہا اب کی بار تو نے سچ بتایا وہ تیرا ایمان تھا جو تجھ سے نکل گیا ہے اب چلی جاؤ چنانچہ بڑھیا نے پوچھا تو میں نے کہا کہ مجھے نہیں کچھ سکھایا بڑھیا نے کہا تجھے سب کچھ آگیا ہے اب جو کچھ چاہو گی وہ ملے گا یہ گندم کا دانہ لو اسے حکم کرو گی اسی طرح ہو گا چنانچہ میں نے اسے زمین پر ڈال کر کہا اگ جاوہ فوراً آگ گیا میں نے کہا بابی پیدا ہو جائے تو پیدا ہو گئی میں نے کہا سوکھ جا تو وہ سوکھ گیا میں نے کہا دانہ دانہ ہو جا تو وہ ہو گیا پھر میں نے کہا خشک ہو جا تو دانے خشک ہو گئے آٹا بن جا تو وہ آٹا بن گیا میں نے کہا روٹی پک جا تو روٹی تیار ہو گئی میں جو بھی کہتی اسی طرح ہو جاتا تو میرا دل نادم ہونے لگا اور اللہ کی قسم! مجھے اپنے بے ایمان ہونے کا صدمہ ہونے لگا اے ام المومنین! اللہ کی قسم نہ میں نے جادو سے کوئی کام لیا ہے نہ کسی پر کیا ہے اور نہ کبھی ایسا کروں گی امام حاکم نے اس واقعہ کو مستدرک میں روایت کیا ہے اور کہا ہے کہ بیضاوی و مسلم میں نہ ہونے کے باوجود اس حدیث کی سند صحیح ہے۔¹⁴

اس طرح قرآن پاک نے قوم بنی اسرائیل کی تاریخ بیان کرتے ہوئے فرعون کے بڑے بڑے درباری جادو گروں کے موسیٰ سے مقابلے کا قصہ بیان کیا ہے اور یوں ثابت کیا ہے کہ اہل مصر کے ہاں یہ غلیظ اور خبیث علم موجود تھا ورم جو عیسائیوں کا تاریخی شہر رہا ہے ۱۵۳۲ء میں وہاں جادو سکھانے کا پہلا مدرسہ قائم ہوا اور یورپ کی جدید تاریخ مرتب کرنے والوں نے لکھا ہے کہ یورپ میں سب سے پہلے یہود نے جادو کو پھیلایا امریکی ریاست اوہائیو میں 1969ء سے آج تک ہر سال پانچ نو مولود بچوں کو قتل بہار کی واپسی کے نذرانے کے طور پر ذبح کر دیا جاتا ہے اور یہ جادو گروں کے کہنے پر ہوتا ہے اوہام پرستی اور نجوم پرستی بھی جادو ہی کی قسم ہے اسی طرح ہندوستانی وزیراعظم اندرا گاندھی انڈونیشیا کے صدر سوئیکارنو، فرانسیسی صدر جسکار ڈسکان کینیا کے صدر اور مراکش کے شاہ کے بارے میں بھی اخباری اطلاعات ہیں کہ یہ لوگ نجومیوں

کے مشورے سے سارے کام کرتے تھے ڈیلفی کے کاہن یونانی ذہن کے لیے تو الوہی تھے مگر عیسائیوں کی نظر میں وہ شیطان قرار پائے بت پرستوں کے خیال میں مسیح ایک جادو گر تھا جبکہ عیسائیوں نے اسے خدا کے بیٹے اور معجزاتی شخصیت کے طور پر پوجا۔ میکسیکو کے مقامی باشندوں کے ہاں ایسے جادو گر موجود ہیں جو "بادل لا سکتے ہیں چھڑی کو سانپ پتھر کو کیکڑا بنا سکتے اور اسی طرح کے دوسرے کام کر سکتے ہیں ابتدائی عیسائیوں نے ہاتھوں پر چھڑی رکھنے اور دعا کرنے کا ذریعہ شفاء دینے کا طریقہ اپنایا شراب نوشی اور ماہرین طب کی اختیار کردہ توہمات پرستی کا خاتمہ ہو گیا تین سکوت اوانے "ان تمام لوگوں کے خلاف ایک صلیبی جنگ شروع کی جن پر جادو گری کا شبہ تھا اور اپنے پیروکاروں کے ایمان سے فائدہ اٹھاتے ہوئے "اپنے الوہی دعووں کی مخالفت کرنے والے تمام افراد سے نجات حاصل کی۔¹⁵

جملہ معروف مذہبی نظاموں کے تاریخی ارتقاء کے تمام مدارج میں جادو کسی نہ کسی شکل میں ان مذاہب کا ایک حصہ نظر آتا ہے سحر کے مظہر کے متعلق زیادہ قابل بھروسہ اطلاعات قدیم مشرق وسطیٰ یونانی و رومی نصرانی یورپ اور ان کی ہم عصر قبل از نوشتہ تہذیبوں کے بارے میں موجود ہیں قدیم رومی تہذیب میں زیادہ اہمیت شعبہ بازی کی صدا توڑ (کودی گئی ہے یہ منتر دشمنوں کو مقابلے میں شکست دینے یا مقابلوں میں کامیابی کے لیے استعمال کیے جاتے تھے۔¹⁶

قرآن و سنت کی روشنی میں جادو کی حقیقت

اللہ تعالیٰ سورۃ البقرہ میں ارشاد فرماتے ہیں:

وَاتَّبِعُوا مَا تَتْلُوا الشَّيْطَانُ عَلَىٰ مُلْكٍ سُلَيْمٍ - وَمَا كَفَرَ سُلَيْمٌ وَلَكِنَّ الشَّيْطَانَ كَفَرُوا يُعَلِّمُونَ النَّاسَ السِّحْرَ وَمَا أُنْزِلَ عَلَى الْمَلَكَيْنِ بِبَابِلَ هَارُوتَ وَمَارُوتَ - وَمَا يُعَلِّمَنِ مِنْ أَحَدٍ حَتَّى يَقُولَا إِنَّمَا نَحْنُ فِتْنَةٌ فَلَا تَكْفُرْ - فَيَتَعَلَّمُونَ مِنْهُمَا مَا يُفَرِّقُونَ بِهِ بَيْنَ الْمَرْءِ وَزَوْجِهِ - وَمَا هُمْ بِضَارِّينَ بِهِ مِنْ أَحَدٍ إِلَّا بِإِذْنِ اللَّهِ - وَيَتَعَلَّمُونَ مَا يَضُرُّهُمْ وَلَا يَنْفَعُهُمْ - وَلَقَدْ عَلِمُوا لَمَنِ اشْتَرَاهُ مَا لَهُ فِي الْآخِرَةِ مِنْ خَلَاقٍ وَلَبِئْسَ مَا شَرُّوا بِهِ أَنْفُسَهُمْ لَوْ كَانُوا يَعْلَمُونَ -¹⁷

(اور اس چیز کے پیچھے لگ گئے جسے شیاطین (حضرت) سلیمان کی حکومت میں پڑھتے تھے۔ سلیمان نے تو کفر نہ کیا تھا، بلکہ یہ کفر شیطانوں کا تھا، وہ لوگوں کو جادو سکھایا کرتے تھے، اور بابل میں ہاروت ماروت دو فرشتوں پر جادو اتارا گیا تھا، وہ دونوں بھی کسی شخص کو اس وقت تک نہیں سکھاتے تھے، جب تک یہ نہ کہہ دیں کہ ہم تو ایک آزمائش ہیں، تو کفر نہ کر پھر لوگ ان سے وہ سیکھتے جس سے خاوند و بیوی میں جدائی ڈال دیں اور دراصل وہ بغیر اللہ تعالیٰ کی مرضی کے کسی کو نقصان نہیں پہنچا سکتے، یہ لوگ وہ سیکھتے ہیں جو انہیں نقصان پہنچائے اور نہ نفع پہنچا سکے اور وہ جانتے ہیں کہ اس کے لینے والے کا آخرت میں کوئی حصہ نہیں۔ اور وہ بدترین چیز ہے جس کے بدلے وہ اپنے آپ کو فروخت کر رہے ہیں، کاش کہ یہ جانتے ہوتے۔)

قاضی ثناء اللہ فرماتے ہیں:

"یہود اللہ تعالیٰ کی کتاب کو پس پشت ڈال کر جادو اور شعبہ کی کتابوں کے پیچھے پڑ گئے تملویات و تلاوت سے مشتق ہے جس کا معنی پڑھنا یا تلو سے

مشتق ہے جس کا معنی پیروی کرنا ہے۔ یہود جادو کی کتابوں کی پیروی کرتے تھے اور ان کے مطابق عمل کرتے تھے اور یہ الزام لگاتے تھے کہ حضرت سلیمانؑ کی بادشاہی اسی جادو کی وجہ سے قائم ہے۔ امام بغوی لکھتے ہیں کہ السدی نے فرمایا شیاطین فرشتوں کے کلام سے سنتے اور پھر کانہوں کے پاس آکر جو کچھ سنا ہوتا بتاتے وہ لکھ لیتے۔ بنی اسرائیل میں عام بات تھی جن غیب کا علم رکھتے ہیں، حضرت سلیمانؑ نے اس عقیدے کو ختم کرنے کے لیے تمام کتب صندوق میں بند کر کے اپنی کرسی کے نیچے دفن کر دی۔ آپؑ کے وصال کے بعد وہ کتب نکال لی گئیں۔ سحر یعنی جادو ایسے الفاظ اور اعمال کا علم ہے جس کے ذریعے انسان شیاطین کا قرب حاصل کرتا ہے۔

حضرت ابن مسعود رضی اللہ عنہ فرماتے ہیں:

"بابل کوفہ کی زمین ہے اللہ تعالیٰ نے دو فرشتوں کے ذریعے انسانوں کو آزمایا، یہود کہتے تھے کہ جادو آسمانی علوم میں ہے جو فرشتوں پر نازل ہوا۔ اللہ تعالیٰ نے یہود کا رد کرتے ہوئے فرمایا "وَمَا أُنْزِلَ عَلَي الْمَلَكَيْنِ" عطف ہے "وَمَا كَفَرَ سُلَيْمَنُ" پر۔ ہاروت ماروت دو فرشتے کہتے ہیں ہم اللہ کی طرف سے آزمائش اور امتحان ہیں اگر کوئی جادو کا سرا کرے تو کہتے ہیں اس را کہ پر پیشاب کر، جب وہ پیشاب کرتا ہے تو اس سے نور نکلتا ہوا آسمان کی طرف بلند ہو جاتا ہے، یہ اس کا ایمان ہے۔ فہما میں ہما ضمیر سے مراد ہاروت ماروت ہیں یعنی وہ جادو کے ذریعے میاں بیوی کے درمیان نفرت پیدا کر دیتے تھے۔"¹⁸

ثناء اللہ امر تسری فرماتے ہیں کہ:

"اکثر سلف کا خیال ہے کہ ہاروت و ماروت دو فرشتے تھے ان کو زمین کی طرف اتارا گیا تھا۔ لوگ ہاروت و ماروت سے پوچھتے سحر یعنی جادو کسے کہتے ہیں؟ یہ فرشتے تنبیہ و یاد دہانی کے بعد بتاتے کہ اس فن سے کام لینا کفر ہے، بعض اہل تعبیر نے اعراق کی مشہور راقصہ کا قصہ نقل کیا جو یہود کا بیان کیا ہوا ہے۔ بعض محدثین نے صاف انکار کر دیا کہ یہ قصہ بالکل من گھڑت لغو ہے مانافیہ ہے اس کا عطف ماکفر سلیمانؑ پر ہے یہودیوں کے اعتقاد کی تردید کے جادو فرشتوں پر نازل ہوا ہے۔ آیت میں ہے ہاروت ماروت لفظ شیاطین کا بدل ہے آیت کا مطلب یہی درست ہے کہ یہودیوں نے اس چیز کی تابعداری کی جو حضرت سلیمانؑ کے زمانہ میں شیاطین پڑھا کرتے تھے۔ حضرت سلیمانؑ نے کفر نہیں کیا نہ اللہ نے جادو کو ان دو فرشتوں پر اتارا جیسا کہ اے یہودیوں تمہارا خیال جبرائیل و میکائیل کی طرف ہے بلکہ یہ کفر شیاطین کا ہے جو بابل میں لوگوں کو جادو سیکھایا کرتے تھے، جن کے ہاروت و ماروت تھے۔ خواجہ حسن بھری فرماتے ہیں کہ یہ دو آدمی تھے کیونکہ فرشتے لوگوں کو جادو کی تعلیم نہیں دیتے۔"¹⁹

ابوالاعلیٰ مودودیؒ اپنی تفسیر میں فرماتے ہیں کہ:

"بنی اسرائیل پر اخلاق و مالی انحطاط کا دور آیا تو وہ غلامی، جہالت اور ذلت و پستی نے ان کے اندر بلند حوصلگی نہ چھوڑی، وہ تعویذ گندوں کی طرف مبذول ہو گئے۔ جس دور میں بنی اسرائیل کی قوم بابل میں قید تھی اللہ تعالیٰ نے دو فرشتوں کو انسانی شکل میں آزمائش کے لیے بھیجا۔ ایسا عمل اور تعویذ سیکھتے جس سے میں بیوی میں جدائی کروا دیتے، اخلاقی زوال کا انتہائی درجہ تھا جس میں وہ لوگ مبتلا تھے۔"²⁰

تفسیر النساء میں:

"وَمَا كَفَرَ سُلَيْمُنُ وَلَكِنَّ الشَّيَاطِينَ كَفَرُوا"

ایسا کبھی نہیں ہوا کہ کسی نے حضرت سلیمانؑ کو کفر کی طرف منسوب کیا ہو، یہود نے انہیں جادو کی طرف منسوب کیا، "فَلَا تَكْفُرُ" میں حکم موجود ہے کہ جس نے یہ کام کیا وہ کافر ہو جائے گا لہذا کفر نہ کرو کیونکہ جادو سیکھنا کفر ہے۔²¹

فَإِذَا حَبَالُهُمْ وَعِصِيُّهُمْ يُخَيَّلُ إِلَيْهِ مِنْ سِحْرِهِمْ أَنَّهَا تَسْعَى²²

(اب تو موسیٰؑ (علیہ السلام) کو یہ خیال گزرنے لگا کہ ان کی رسیاں اور لکڑیاں ان کے جادو کے زور سے دوڑ بھاگ رہی ہیں۔)

قاضی ثناء اللہ اپنی تفسیر میں لکھتے ہیں:

"عصیٰ اصل میں عصو و تعاد و نون واؤ یا سے بدل کر ادغام ہو گئیں پھر صاد کو یا کی مناسبت سے کسرہ دے دیا گیا۔ فالقوا جبالہم و عصیہم فاذا جبالہم الخ انہوں نے اپنی رسیاں اور لاٹھیاں پھینکیں تو ان کی رسیاں دوڑتے ہوئے سانپ نظر آنے لگیں، یخیل کو ابن ذکوان نے تاء کے ساتھ پڑھا ہے اس بناء پر مرفوع جبالا و عصیٰ کی طرف راجع ہے۔ جب انہوں نے رسیاں پھینکیں تو لوگوں کی نظر بندی کی، موسیٰؑ اور لوگوں کو محسوس ہوا زمین سانپوں سے بھر گئی ہے۔²³

مفتی محمد شفیع اپنی تفسیر میں بیان کرتے ہیں:

"افرنونی جادو گروں کے جادو کی ایک قسم نظر بندی تھی جو مسمریزم کے ذریعے بھی پیدا ہو جاتی ہے کہ دیکھنے والوں کو وہ لاٹھیاں اور رسیاں سانپ محسوس ہو رہی تھیں حالانکہ وہ سانپ نہ تھیں بلکہ جادو کی قسم تھیں۔"²⁴

إِنَّمَا صَنَعُوا كَيْدُ سَاحِرٍ وَلَا يُفْلِحُ السَّاحِرُ حَيْثُ أَتَى²⁵

(انہوں نے جو کچھ بنایا ہے یہ صرف جادو گروں کے کرتب ہیں اور جادو گر کہیں سے بھی آئے کامیاب نہیں ہوتا۔)

قاضی ثناء اللہ اس آیت کی تفسیر میں بیان کرتے ہیں کہ:

ان کے بعد پایا تو موصول یا مصدر یہ ہے، ساحر فاعل کے وزن پر ہے، کید سحر میں اضافیت بیانیہ ہے، ساحر سے مراد جنس ساحر ہے۔ ساحر کبھی بھی کامیاب نہیں ہوتا جہاں بھی چلا جائے، ابن عباس رضی اللہ تعالیٰ فرماتے ہیں، "جادو زمین کے کسی خطہ میں سعادت مند نہیں ہوتا۔ ابن ابی حاتم اور ترمذی نے جندب بن عبد اللہ الجبلی سے روایت فرمایا ہے فرماتے ہیں کہ رسول اللہ ﷺ نے فرمایا جب تم جادو گر کو پاؤ تو اسے قتل کر دو، پھر آپ ﷺ نے آیت "وَلَا يُفْلِحُ السَّاحِرُ حَيْثُ أَتَى" تلاوت فرمائی، فرمایا جہاں بھی ہوا من میں نہیں ہوتا۔"²⁶

شبیر احمد عثمانی اس آیت کی تفسیر میں بیان کرتے ہیں:

"جادو گر کے ڈھکوسلے چاہے کہیں ہوں اور کسی حد تک پہنچ جائیں حق کے مقابل کامیاب نہیں ہو سکتے، نہ جادو گر کبھی فلاح پا سکتا ہے اسلئے ساحر کے قتل کا حکم دیا گیا۔"²⁷

قَالَ مُوسَىٰ أَتَقُولُونَ لِلْحَقِّ لَمَّا جَاءَكُمْ ۖ أَسِحْرٌ هَذَا ۖ وَلَا يُفْلِحُ السَّحَرُونَ²⁸

(موسیٰ علیہ السلام) نے فرمایا کہ کیا تم اس صحیح دلیل کی نسبت جب کہ تمہارے پاس پہنچی ایسی بات کہتے ہو کیا یہ جادو ہے، حالانکہ جادو گر کامیاب نہیں ہوا کرتے۔
تفسیر قرطبی میں ہے:

"حضرت موسیٰ نے کہا "اتَقُولُونَ لِلْحَقِّ لَمَّا جَاءَكُمْ ۖ أَسِحْرٌ هَذَا"، کہا گیا کہ کلام میں حذف ہے! کیا تم حق کے متعلق کہتے ہو کہ سحر ہے پس "اتَقُولُونَ" پہ انکار ہے اور ان کا قول "هَذَا أَسِحْرٌ" (یہ جادو ہے) مخدوف ہے، پھر موسیٰؑ کی جانب سے دوسرا انکار ہوا اور فرمایا، "أَسِحْرٌ هَذَا" (کیا یہ جادو ہے؟)، پہلا قول ان کے دوسرے قول پر اکتفا کرتے ہوئے حذف کر دیا گیا، اس میں فرعون اور اس کے درباریوں کا انکار کیا گیا۔ "وَلَا يُفْلِحُ السَّحَرُونَ" یعنی وہ کامیاب نہیں ہوئے جو اس کے ساتھ آئے۔"²⁹
تفسیر ابن کثیر میں ہے:

"موسیٰؑ نے سمجھایا کہ اللہ کے سچے دین کو جادو کہہ کر کیوں اپنی ہلاکت کو بلارہے ہو؟ کبھی جادو گر بھی کامیاب ہوئے ہیں؟ لیکن انہیں نصیحت کا اثر الٹ ہوا ان لوگوں نے دوا اعتراض جڑ لیے کہ تم ہمیں ہمارے باپ دادا کی روش سے ہٹا رہے ہو اور دوسرا کہ تمہاری نیت ہے کہ تم اس ملک کے مالک بن جاؤ۔"³⁰

أَفْتَأْتُونَ السَّحَرَ وَ أَنْتُمْ تُبْصِرُونَ³¹

(پھر کیا وجہ ہے جو تم آنکھوں دیکھتے جادو میں آجاتے ہو۔)

مفتی محمد شفیع اس آیت کی تفسیر میں بیان کرتے ہیں کہ:

"یہ لوگ آپس میں سرگوشی کرتے ہیں کہ یہ جو اپنے آپ کو نبی کہتے ہیں ہماری طرح کے انسان ہیں، کوئی فرشتہ نہیں، کلام الہی کی تاثیر کا کوئی کافر بھی انکار نہیں کر سکتا، لوگوں کو ہٹانے کے لیے انہوں نے اس کو سحر اور جادو قرار دیا اور لوگوں کو اسلام سے روکنے کے لیے کہا کہ جب تم سمجھ گئے ہو یہ جادو ہے تو اس کے پاس جانا اور کلام سننا دانتھندی کے خلاف ہے۔"³²

امام قرطبی اس آیت کی تفسیر میں بیان کیا گیا ہے کہ:

"اور جب انہوں نے سرگوشیاں کی تو اللہ تعالیٰ نے اپنے محبوب کو آگاہ کر دیا "السَّحَرُ" لغت میں بناوٹی چیز کو سحر کہتے ہیں جس کی حقیقت واضح نہ ہو۔ "وَأَنْتُمْ تُبْصِرُونَ" بعض علماء نے کہا کہ تم دیکھ رہے ہو کہ وہ تمہاری مثل انسان ہے، بعض نے کہا کہ اس کا معنی ہے کہ کیا تم جادو کو قبول کرتے ہو جبکہ تم جانتے ہو کہ یہ جادو ہے۔"³³

وَمِنْ شَرِّ النَّفَّثَاتِ فِي الْعُقَدِ³⁴

(اور گرہ (لگا کران) میں پھونکنے والیوں کے شر سے (بھی)۔)

تفسیر قرطبی میں "النَّفَثُ" سے مراد جادو گر عورتیں جو دھاگوں کی گرہوں میں تھکارتی ہیں جب ان پر دم کرتی ہیں۔ امام نسائی نے حضرت ابوہریرہ رضی اللہ تعالیٰ عنہ سے روایت کیا، رسول اللہ ﷺ نے فرمایا جس نے گرہ لگائی پھر اس میں تھکارا تو اس نے جادو کیا، جس نے جادو کیا اس نے شرک کیا، جس نے کوئی چیز لٹکائی تو اسے اس کے سپرد کر دیا جائے گا۔³⁵ حافظ ابن کثیر اس کی تفسیر میں لکھتے ہیں کہ:

"عکرمہ، مجاہد، قتادہ نے گرہ لگا کر پھونکنے والیوں سے جادو گر عورتیں مراد لی ہیں، حدیث میں ہے کہ حضرت جبرائیلؑ نے رسول اللہ ﷺ سے پوچھا کہ کیا آپ بیمار ہیں؟ آپ ﷺ نے فرمایا ہاں تو حضرت جبرائیلؑ نے دعا کی: "بِسْمِ اللَّهِ أَزْفِيكَ مِنْ كُلِّ شَيْءٍ يُؤْذِيكَ مِنْ شَرِّ كُلِّ نَفْسٍ أَوْ عَيْنٍ حَاسِدٍ اللَّهُ يَشْفِيكَ" (یعنی اللہ کے نام سے دم کرتا ہوں یہ اس بیماری سے جو تجھے دکھ پہنچائے اور یہ حاسد کی برائی اور بدی سے اللہ تجھے شفا دے۔ اس بیماری سے مراد جادو تھا۔)

مسند احمد میں ہے کہ:

"نبی کریم ﷺ پر یہودی نے جادو کیا، حضرت جبرائیلؑ نے بتایا کہ فلاں یہودی نے آپ پر جادو کیا ہے اور فلاں کنوئیں میں گرہیں لگا کر رکھا ہے، آپ ﷺ نے اس کنوئیں سے جادو نکلوا کر گرہیں کھول دیں اور اثر ختم ہو گیا۔"³⁶ جادو گر یا جادو گرنی شیطانی تعویذات پڑھ کر جس میں وہ شیاطین سے مدد مانگتے ہیں، شیطانی تعویذات پڑھنے کے بعد دھاگوں پر پھونکتے ہیں اور گرہ لگاتے ہیں جس کے نتیجے میں جادو واقع ہوتا ہے۔ محض دھاگہ اور گرہ کی وجہ سے ایسا نہیں ہوتا بلکہ ایسا اسلئے ہوتا ہے کہ اس جادو گر نے شیاطین سے مدد مانگی تھی اور اللہ کے ساتھ شرک کیا تھا۔

جادو کے وجود پر سنت نبوی ﷺ کے دلائل:

حَدَّثَنِي عَبْدُ الْعَزِيزُ بْنُ عَبْدِ اللَّهِ، قَالَ: حَدَّثَنِي سُلَيْمَانُ، عَنْ ثَوْرِ بْنِ زَيْدٍ، عَنْ أَبِي الْغَيْثِ، عَنْ أَبِي هُرَيْرَةَ رَضِيَ اللَّهُ عَنْهُ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ: "اجْتَنِبُوا الْمُؤَبَّاتِ: الشِّرْكَ بِاللَّهِ، وَالسِّحْرُ"³⁷ (مجھ سے عبد العزیز بن عبد اللہ اویسی نے بیان کیا، کہا مجھ سے سلیمان بن بلال نے بیان کیا، ان سے ثور بن زید نے، ان سے ابو الغیث نے اور ان سے ابو ہریرہ نے کہ رسول اللہ ﷺ نے فرمایا "تباہ کر دینے والی چیز اللہ کے ساتھ شرک کرنا ہے اس سے بچو اور جادو کرنے کرانے سے بھی بچو۔)

حَدَّثَنَا عَبْدُ اللَّهِ بْنُ يُوسُفَ، أَخْبَرَنَا مَالِكٌ، عَنْ زَيْدِ بْنِ أَسْلَمَ، عَنْ عَبْدِ اللَّهِ بْنِ عُمَرَ، رَضِيَ اللَّهُ عَنْهُمَا: أَنَّهُ قَدِمَ رَجُلَانِ مِنَ الْمَشْرِقِ فَخَطَبَا، فَعَجِبَ النَّاسُ لِبَيَانِهِمَا، فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: "إِنَّ مِنَ الْبَيِّنَاتِ لَسِحْرًا، أَوْ: إِنَّ بَعْضَ الْبَيِّنَاتِ لَسِحْرٌ"³⁸

(ہم سے عبد اللہ بن یوسف نے بیان کیا، انہوں نے کہا کہ ہم کو امام مالک نے خبر دی، انہیں زید بن اسلم نے اور ان سے عبد اللہ بن عمر نے بیان

کیا کہ دو آدمی پورب کی طرف (ملک عراق) سے (سنہ 9ھ میں) مدینہ آئے اور لوگوں کو خطاب کیا لوگ ان کی تقریر سے بہت متاثر ہوئے تو رسول اللہ ﷺ نے فرمایا کہ بعض تقریریں بھی جادو بھری ہوتی ہیں یا یہ فرمایا کہ بعض تقریر جادو ہوتی ہیں۔

عَنْ بَعْضِ أَزْوَاجِ النَّبِيِّ صَلَّى اللَّهُ عَلَيْهِ وَسَلَّمَ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ: مَنْ أَتَى عَرَّافًا فَسَأَلَهُ عَنْ شَيْءٍ، لَمْ تُقْبَلْ لَهُ صَلَاةٌ أَرْبَعِينَ لَيْلَةً³⁹

(رسول اللہ ﷺ کی بعض ازواج مطہرات سے روایت ہے کہ آپ ﷺ نے فرمایا کہ جس شخص نے کسی جادو گر یا غیب کی خبریں دینے کا دعویٰ کرنے والے سے کسی چیز کے بارے میں پوچھا اور اس کی باتوں کو سچا جانا تو چالیس روز تک اس کی نماز قبول نہیں ہوگی۔)

قَالَ: سَمِعْتُ عَامِرَ بْنَ سَعْدٍ، سَمِعْتُ سَعْدًا رَضِيَ اللَّهُ عَنْهُ يَقُولُ: سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ، "مَنْ تَصَبَّحَ سَبْعَ تَمَرَاتٍ عَجْوَةً، لَمْ يَضُرَّهُ ذَلِكَ الْيَوْمَ سُمٌّْ وَلَا سِحْرٌ"⁴⁰

(میں نے عامر بن سعد سے سنا، انہوں نے سعد بن ابی وقاص سے سنا، انہوں نے بیان کیا کہ میں نے رسول اللہ ﷺ سے سنا، آپ ﷺ نے فرمایا کہ جس شخص نے صبح کے وقت سات عجوہ کھجوریں کھالیں اس دن اسے نہ زہر نقصان پہنچا سکتا ہے اور نہ جادو۔)

عَنْ عَائِشَةَ، قَالَتْ: سَحَرِ النَّبِيُّ صَلَّى اللَّهُ عَلَيْهِ وَسَلَّمَ حَتَّى إِنَّهُ لَيُخَيَّلُ إِلَيْهِ أَنَّهُ يَفْعَلُ الشَّيْءَ وَمَا فَعَلَهُ، حَتَّى إِذَا كَانَ ذَاتَ يَوْمٍ وَهُوَ عِنْدِي، دَعَا اللَّهَ وَدَعَا، ثُمَّ قَالَ: أَشْعَرْتُ يَا عَائِشَةُ أَنَّ اللَّهَ قَدْ أَفْتَانِي فِيمَا اسْتَفْتَيْتُهُ فِيهِ، قُلْتُ: وَمَا ذَاكَ يَا رَسُولَ اللَّهِ؟ قَالَ: "جَاءَنِي رَجُلَانِ، فَجَلَسَ أَحَدُهُمَا عِنْدَ رَأْسِي، وَالْآخَرُ عِنْدَ رِجْلِي، ثُمَّ قَالَ أَحَدُهُمَا لِصَاحِبِهِ: مَا وَجَعَ الرَّجُلُ؟ قَالَ: مَطْبُوبٌ، قَالَ: وَمَنْ طَبَّه؟ قَالَ: لَبِيدُ بْنُ الْأَعْصَمِ الْيَهُودِيُّ مِنْ بَنِي زُرَيْقٍ، قَالَ: فِيمَا ذَا؟ قَالَ: فِي مُشْطٍ وَمُشَاطَةٍ وَجَفَ طَلْعَةٌ ذَكَرٍ، قَالَ: فَأَيْنَ هُوَ؟ قَالَ: فِي بَنِي أَرْوَانَ" قَالَ: فَذَهَبَ النَّبِيُّ صَلَّى اللَّهُ عَلَيْهِ وَسَلَّمَ فِي أَنْاسٍ مِنْ أَصْحَابِهِ إِلَى الْبَيْتِ، فَنَظَرَ إِلَيْهَا وَعَلَيْهَا نَحْلٌ، ثُمَّ رَجَعَ إِلَى عَائِشَةَ فَقَالَ: وَاللَّهِ لَكَانَ مَاءَهَا نَفَاعَةً الْحِنَاءِ، وَلَكَانَ نَحْلُهَا رُءُوسُ الشَّيَاطِينِ قُلْتُ: يَا رَسُولَ اللَّهِ أَفَأَخْرَجْتَهُ؟ قَالَ: لَا، أَمَّا أَنَا فَقَدْ عَافَانِي اللَّهُ وَشَفَانِي، وَخَشِيتُ أَنْ أُتَوَرَّعَ عَلَى النَّاسِ مِنْهُ شَرًّا وَأَمَرَهَا فَدَفِنْتُ⁴¹

(حضرت عائشہ رضی اللہ عنہا نے بیان کیا کہ رسول اللہ صلی اللہ علیہ وسلم پر جادو کر دیا گیا تھا اور اس کا اثر یہ تھا کہ آپ کو خیال ہوتا کہ آپ کوئی چیز کرچکے ہیں حالانکہ وہ چیز نہ کی ہوتی ایک دن نبی کریم صلی اللہ علیہ وسلم میرے یہاں تشریف رکھتے تھے اور مسلسل دعائیں کر رہے تھے، پھر فرمایا: عائشہ! تمہیں معلوم ہے اللہ تعالیٰ سے جو بات میں نے پوچھی تھی اس کا جواب اس نے مجھے دے دیا ہے۔ میں نے عرض کی وہ کیا بات ہے یا رسول اللہ! آپ صلی اللہ علیہ وسلم نے فرمایا میرے پاس دو فرشتے (جبرائیل و میکائیل علیہما السلام) آئے اور ایک میرے سر کے پاس کھڑا ہو گیا اور دوسرا پاؤں کی طرف پھر ایک نے اپنے دوسرے ساتھی سے کہا ان صاحب کی تکلیف کیا ہے؟ دوسرے نے جواب دیا کہ ان پر جادو کیا گیا ہے۔ پوچھا کس نے ان پر جادو کیا ہے؟ فرمایا بنی زریق کے لبید بن اعصم یہودی نے، پوچھا کس چیز میں؟ جواب دیا کہ کنگھے اور بال میں جو زکھجور کے خوشے میں رکھا ہوا ہے۔ پوچھا اور وہ جادو رکھا کہاں ہے؟ جواب دیا کہ ذروان کے کنویں میں۔ بیان کیا کہ پھر نبی کریم صلی اللہ علیہ وسلم اپنے چند صحابہ کے ساتھ اس کنویں پر تشریف لے گئے اور اسے دیکھا وہاں کھجور کے درخت بھی تھے پھر آپ واپس عائشہ

رضی اللہ عنہا کے یہاں تشریف لائے اور فرمایا صلی اللہ علیہ وسلم اللہ کی قسم! اس کا پانی مہندی کے عرق جیسا (سرخ) ہے اور اس کے کھجور کے درخت شیاطین کے سروں جیسے ہیں۔ میں نے عرض کیا: یا رسول اللہ! وہ کنگھی بال وغیرہ غلاف سے نکلوائے یا نہیں۔ آپ صلی اللہ علیہ وسلم نے فرمایا نہیں، سن لو اللہ نے تو مجھ کو شفاء دے دی، تندرست کر دیا اب میں ڈرا کہیں لوگوں میں ایک شور نہ پھیلے اور نبی کریم صلی اللہ علیہ وسلم نے اس سامان کے گاڑ دینے کا حکم دیا وہ گاڑ دیا گیا۔

علماء کی نظر میں جادو کی حقیقت:

امام قرطبی کہتے ہیں کہ اہل السنہ کا مذہب ہے کہ جادو ثابت ہے، اس کی حقیقت ہے جبکہ معتزلہ اور امام شافعی کے شاگردوں میں سے ابواسحق الاسترآبادی کا مذہب ہے کہ جادو حقیقتاً موجود نہیں ہے، یہ حقیقت پر پردہ پوشی اور وہم و گمان ہے اور شعبدہ بازی کی قسموں میں سے ہے۔ "يُخَيَّلُ إِلَيْهِ مِنْ سِحْرِهِمْ أَنَّهَا تَسْعَى" یعنی کہ حضرت موسیٰ کو خیال آیا کہ جادو گروں کی پھینکی ہوئی لاٹھیاں دوڑ رہی ہیں اس طرح سے مزید فرمایا "سَحَرُوا أَعْيُنَ النَّاسِ"⁴²

یعنی انہوں نے لوگوں کی آنکھوں پر جادو کر دیا، اس طرح دیگر عقلی و نقلی دلائل سے بھی جادو کافی الواقع موجود ہونا ثابت ہے۔ "وَاتَّبَعُوا مَا تَتْلُو الشَّيَاطِينُ عَلَىٰ مُلْكٍ سُلَيْمَانَ" میں اللہ تعالیٰ نے فرمایا کہ وہ جادو کا علم سکھاتے تھے چنانچہ آلہ جادو حقیقت میں موجود نہ ہوتا تو اس کی تعلیم ممکن نہ ہوتی اور نہ اللہ تعالیٰ اس بات کی خبر دیتے کہ وہ لوگوں کو جادو سکھاتے تھے۔

فرعون کے بلائے ہوئے جادو گروں کے متعلق اللہ تعالیٰ فرماتے ہیں "وَجَاءُوا بِسِحْرِ عَظِيمٍ" یعنی وہ عظیم جادو لے کر آئے۔ جادو کا علم مختلف زمانوں میں منتشر رہا ہے اور لوگ اس کے بارے میں گفتگو کرتے رہے ہیں سو یہ کوئی نئی چیز نہیں، صحابہ اور تابعین کرام سے کسی ایک سے بھی اس کا انکار ثابت نہیں ہے۔⁴³

جادو ایک حقیقت ہے امام ابو حنیفہؒ اس کے قائل نہیں یعنی کہ جادو صرف آنکھوں پر اثر کرتا ہے لیکن متعلقہ چیز کی حقیقت کو نہیں بدلتا۔ ابو عبد اللہ الرازیؒ نے معتزلہ کے متعلق بیان کیا کہ وہ جادو کے وجود کے منکر ہیں۔ وہ کہتے ہیں جادو کوئی چیز نہیں، جو جادو جانتا ہو وہ کافر ہے لیکن اہل سنت جادو کے وجود کے قائل ہیں۔ جادو گراپنے جادو کے زور پر ہوا میں اڑ بھی سکتے ہیں مگر کلمات اور جنتر منتر کے وقت ان چیزوں کو پیدا کرنے والا اللہ تعالیٰ ہے۔ اہل سنت کی دلیل ہے "وَمَا هُمْ بِضَآئِرِينَ" ہے، دوسری دلیل حضرت محمد ﷺ پر جادو کیا جانا اور آپ ﷺ پر اس کا اثر ہونا، تیسرا حضرت عائشہ رضی اللہ تعالیٰ عنہا کا واقعہ ہے۔⁴⁴

امام نوویؒ کے نزدیک جادو حقیقت ہے۔ جمہور آئمہ و علماء اس کے قائل ہیں اور کتاب و سنت کی نصوص بھی اسی پر دلالت کرتی ہیں۔⁴⁵ امام ابن قدامہؒ فرماتے ہیں:

"جادو کی حقیقت ہے، بعض جادو ایسے ہوتے ہیں جو آدمی کو ہلاک کر دیتے ہیں اور بعض مرض میں مبتلا کر دیتے ہیں۔"⁴⁶

امام خطابیؒ فرماتے ہیں کہ کچھ لوگوں نے جادو کا انکار کیا ہے اور اس کی حقیقت کو باطل قرار دیا ہے، اس کا جواب یہ ہے کہ جادو ثابت ہے اور اس

کی حقیقت موجود ہے اس کے ثبوت پر عرب، فارس، ہند اور کچھ روم کی اکثر قوموں کا اتفاق ہے، یہی قومیں صفحہ پیش ہستی پر لینے والے لوگوں میں افضل ہیں اور انہی میں علم و حکمت زیادہ ہے۔

"يَعْلَمُونَ النَّاسَ السِّحْرَ"

وہ لوگوں کو جادو سکھاتے ہیں اور اس سے پناہ طلب کرنے کا اللہ تعالیٰ نے حکم دیا ہے۔ "وَمِنْ شَرِّ النَّفَّاثَاتِ فِي الْعُقَدِ" جادو کے بارے میں رسول اکرم ﷺ کی احادیث ثابت ہیں جن کا انکار وہی شخص کر سکتا ہے جو دیکھی ہوئی چیزوں کو نہ مانتا ہو، لہذا جادو کا انکار کرنا سراسر جہالت ہے۔⁴⁷

ابن تیمیہؒ اور حافظ ابن قیمؒ کا مسلک ہے کہ جادو حقیقت ہے، محض تخیل نہیں۔ حافظ ابن کثیرؒ، ابو بکر یحییٰ بن محمد کتاب "الاکراہ فی مذہب الاثرات" کا حوالہ دیتے ہوئے فرماتے ہیں کہ اس بات پر اجماع ہے کہ "ان سحر لہ حقیقۃ" یعنی جادو واقعی حقیقت ہے۔⁴⁸

حافظ ابن قیمؒ فرماتے ہیں:

"بعض لوگوں نے اس چیز کا انکار کیا ہے کہ نبی ﷺ پر جادو ہوا ہو، کیونکہ یہ عیب ہے لیکن ان کا دعویٰ غلط ہے، اس لیے کہ آپ ﷺ پر واقعی جادو ہوا جیسا کہ بخاری و مسلم میں حضرت عائشہ رضی اللہ تعالیٰ عنہا سے مروی ہے کہ حضور اکرم ﷺ پر جادو ہوا اور آپ ﷺ کو محسوس ہوتا تھا کہ آپ ﷺ اپنی ازواج کے پاس ہیں مگر فی الواقع ایسا نہیں ہوتا تھا۔ یہ جادو کی سب سے سخت صورت ہے۔"⁴⁹ امام رازیؒ نے کی نظر میں:

"جادو ثابت اور فی الواقع موجود ہے اور جس پر جادو کیا جاتا ہے اس پر اس کا اثر ہوتا ہے اور کچھ لوگوں کا دعویٰ بالکل غلط ہے کہ جادو حقیقتاً موجود نہیں ہے اور محض وہم و گمان ہے کیونکہ اللہ تعالیٰ نے قرآن مجید میں ذکر فرمایا ہے کہ جادو ان چیزوں میں سے ہے جن کا علم باقاعدہ طور پر سکھایا جاتا ہے اور یہ جادو کی وجہ سے جادو گر کافر ہو جاتا ہے اور یہ کہ جادو کر کے میاں بیوی کے درمیان جدائی ڈالی جاسکتی ہے۔"⁵⁰ امام ابن ابی العزخنیؒ فرماتے ہیں:

"علماء نے حقیقت جادو اور اس کی اقسام میں اختلاف کیا ہے۔ ان میں سے اکثر یہ کہتے ہیں کہ جادو کبھی جادو کیے گئے آدمی کی موت کا سبب بنتا ہے اور کبھی اس کی بیماری کا۔"⁵¹

رسول کریم ﷺ اور جادو:

حج کے مہینہ میں جب رسول کریم ﷺ حدیبیہ سے واپس آئے ماہ محرم شروع ہو چکا تھا تو مدینہ میں رہنے والے منافق یہودیوں کے سردار قبیلہ بنو زریق کے حلیف اور یہودی جادو گر لبید بن اعصم کے پاس آئے اور اس سے کہنے لگے "اے ابوا عصم! تو ہم میں سے بڑا جادو گر ہے ہم نے محمد ﷺ پر جادو کیا اور مردوں عورتوں نے بڑھ چڑھ کر اس کام میں حصہ لیا مگر افسوس تمام کوشش رائیگاں گئی اور محمد ﷺ پر کچھ اثر نہ ہوا اب ہم تجھے تیری محنت و مزدوری دیں گے لہذا تو محمد ﷺ پر جادو کر چنانچہ کچھ اجرت پر لبید بن اعصم نے جادو کرنے کی حامی بھری اس

زمانے میں آپ ﷺ کے ہاں ایک یہودی لڑکا خدمت کار تھا اس لڑکے سے ساز باز کر کے آپ ﷺ کی کنگھی کا ٹکڑا حاصل کیا جس میں آپ ﷺ کے بال تھے انہی بالوں اور کنگھی پر جادو کیا گیا تھا اس جادو کو کھجور کے خوشے کے غلاف میں رکھ کر لبید بن اعصم نے بنی زریق کے کنوئیں ذروان کی تہہ میں پتھر کے نیچے دبا دیا اس جادو کے اثر سے آپ ﷺ گھلتے چلے گئے کسی کام کے متعلق خیال کرتے کہ وہ کر لیا ہے حالانکہ وہ نہیں کیا ہوتا ایک دن حضرت عائشہ رضی اللہ تعالیٰ عنہا کے ہاں تھے آپ ﷺ نے اللہ تعالیٰ سے دعا مانگی اس حالت میں غنودگی طاری ہو گئی آپ ﷺ نے دو فرشتوں کو دیکھا جنہوں نے بتایا کہ آپ ﷺ پر لبید بن اعصم نے جادو کیا ہے۔⁵²

آپ ﷺ پر جادو کے اثر کی حدیث کے بارے میں مختلف روایتیں ہیں۔

عَنْ زَيْدِ بْنِ أَرْقَمٍ رَضِيَ اللَّهُ تَعَالَى عَنْهُ أَنَّهُ اشْتَكَى لِدَالِكَ أَيَّامًا⁵³

(حضرت زید بن ارقم رضی اللہ تعالیٰ عنہ سے روایت ہے کہ نبی اکرم ﷺ نے چند ایام اس کیفیت کی شکایت کی۔)

فِي رَوَايَةِ أَبِي قُحْمَةَ عِنْدَ إِسْمَاعِيلَ: فَأَقَامَ أَرْبَعِينَ لَيْلَةً

(محدث اسماعیل کے نزدیک ابو قمرہ کی روایت میں ہے یہ شکایت آپ ﷺ کو چالیس رات تک رہی۔)

حضرت زید رضی اللہ تعالیٰ عنہ کی حدیث صحیح ہے جادو کی شدت کی وجہ سے آپ ﷺ کی بیماری صرف چند دن ہو جبکہ محدث اسماعیل کے نزدیک چالیس دن کا ذکر ہے اس کی کوئی وجہ معلوم نہیں ہو سکی۔⁵⁴

لبید بن اعصم کے کیے گئے جادو کے انکشاف کے بعد آپ ﷺ نے حضرت علی، حضرت زبیر اور حضرت عمار بن یاسر رضی اللہ تعالیٰ عنہم اجمعین کو بھیجی اس طرح وہ جادو کنگھی، کنگھی کرتے وقت گرنے والے بالوں اور نہ کھجور کے خوشے کے غلاف میں تھا دلائل النبوة میں حضرت عائشہ رضی اللہ تعالیٰ عنہا سے روایت ہے کہ کنوئیں میں اتر کر کنوئیں کی تہہ میں رکھے ہوئے پتھر سے کھجور کے خوشے کا غلاف نکالا یہ وہ پتھر ہوتا ہے جو کنوئیں کی تہہ میں رکھا جاتا ہے جس پر ڈول بھرنے والا کھڑا ہوتا ہے کھجور کے خوشے کا غلاف نکالا تو اس میں رسول ﷺ کی کنگھی اور آپ ﷺ کے بالوں کا گچھا تھا جو کنگھی کرتے وقت گرتے تھے اس میں موم کی بنی رسول ﷺ کی مورقی تھی جس میں سونیاں چبودی گئی تھیں اور ایک تانت میں گیارہ گرہیں تھیں۔⁵⁵

اللہ تعالیٰ نے سورۃ فلق اور سورۃ الناس نازل فرمائی اور جبرئیل امینؑ نے کہا ان دونوں کے ساتھ دم کیا جائے آیت پڑھتے جاتے تو گرہیں کھلتی جاتیں صحابہ نے عرض کی یا رسول اللہ ﷺ! کیا ہم اس خبیث کو قتل نہ کر دیں فرمایا جہاں تک میرا تعلق ہے اللہ نے مجھ کو شفا دی ہے میں ناپسند کرتا ہوں کہ میں لوگوں میں فتنہ و فساد کی آگ بھڑکاؤں۔⁵⁶

واضح ہوا کہ نبی کریم ﷺ پر جادو ہوا جس کا اثر واضح ہے اور سب پر جادو کی حقیقت عیاں ہوئی کہ جادو برحق ہے اور اس کے اثرات رسول ﷺ پر ظاہر ہوئے جس کی واضح مثال الصحیح بخاری کی اس حدیث سے ملتی ہے۔

حدیث کے پس منظر میں علماء کی آراء:

نبی ﷺ پر جادو ہوا تھا، جو لوگ اس حدیث کو منصب نبوت کے منافی سمجھتے ہوئے اس کا انکار کرتے ہیں وہ غلطی پر ہیں۔ امام بغویؒ درج بالا صحیح بخاری کی حدیث کے متعلق فرماتے ہیں کہ، "ہذا حدیث متفق علی صحته.... و قولہا طب ای سحر" اس حدیث کی صحت پر اتفاق ہے، حدیث کے لفظ طب سے مراد جادو ہے۔ بیماری کے علاج کو طب کہا جاتا ہے اور جادو کا علاج کو بھی کیونکہ جادو سب سے بڑی بیماری ہے۔⁵⁷

امام قرطبیؒ فرماتے ہیں (ان النبی ﷺ قال لما حل السحر ان الله شفاني) جب نبی ﷺ سے جادو ختم ہوا تو آپ ﷺ نے فرمایا (ان الله شفاني) اللہ تعالیٰ نے مجھے شفاء عطا فرمادی، شفا اس صورت میں ہوئی ہے جب مرض ختم ہو جائے، لہذا ثابت ہوا کہ آپ ﷺ پر جادو ہوا تھا۔ یہ کتاب و سنت کے قطعی دلائل سے ثابت ہے، اس کے برعکس معتزلہ جنہوں نے جادو کا انکار کیا ہے ان کی بات قابل اعتبار نہیں کیونکہ جادو کا عمل پہلے زمانوں سے موجود تھا لیکن صحابہ و تابعین میں سے کسی نے بھی انکار نہیں کیا۔⁵⁸

امام ابن جریر طبریؒ روایت بیان فرماتے ہیں جبرائیلؑ نبی کریم ﷺ کے پاس آئے اور دریافت کیا، اے محمد ﷺ! کیا آپ ﷺ کو کوئی تکلیف ہے؟ آپ ﷺ نے فرمایا، یہ سن کر جبرائیلؑ نے ان الفاظ میں دم کیا (بِسْمِ اللّٰهِ اَذْفِیْکَ مِنْ کُلِّ شَیْ یُؤْذِیْکَ مِنْ شَرِّ کُلِّ نَفْسٍ اَوْ عَیْنٍ حَاسِدٍ اللّٰهُ یَشْفِیْکَ)، "میں تمہیں اللہ کے نام کے ساتھ دم کرتا ہوں، ہر اس مرض سے جو آپ کو تکلیف دے اور حسد کرنے والے کے شر اور نظر بد سے اللہ آپ ﷺ کو شفا دے۔" اللہ تعالیٰ نے آپ ﷺ کو شفا دی۔⁵⁹

حافظ ابن حجرؒ علامہ مازری کے حوالے سے نقل فرماتے ہیں کہ (انکر بعض المبتدعة هذا الحديث وزعموا انه يحط منصب النبوة) بعض بدعتی حضرات نے اس حدیث کا انکار کیا ہے اور خیال کیا ہے کہ نبی ﷺ پر جادو کا اثر ہونا منصب نبوت کے منافی ہے۔ ان کے مطابق اگر روایات کو تسلیم کر لیا جائے تو کئی شرعی مسائل میں خلل واقع ہوتا ہے کہ آپ ﷺ نے یہ گمان کیا ہو کہ آپ ﷺ جبرائیلؑ کو دیکھ رہے ہیں، حالانکہ درحقیقت نہ دیکھ رہے ہوں، امام مازریؒ تمام اعتراضات کو مردود قرار دیتے ہیں۔ آپ ﷺ پیغام پہنچانے میں معصوم عن الخطاء تھے، جیسا کہ معجزات بھی آپ ﷺ کی صداقت کے گواہ ہیں، لہذا دلائل اور گواہوں کے برخلاف کچھ بھی تسلیم نہیں کیا جائے گا۔ آپ ﷺ کا دنیوی اور جن کا مذہب رسالت سے کوئی تعلق نہیں جو جادو سے متاثر ہوئے تو وہ ایسے ہی تھا جیسے آپ کو مختلف امراض لاحق ہوتے تھے، لہذا تسلیم کیا جاتا ہے کہ آپ ﷺ دنیوی امور میں متاثر ہوئے تھے۔⁶⁰

خلاصہ

جادو واقعات کی غیر فطری طور پر ظہور میں لانے کا فن ہے۔ یہ علم ہر زمانہ میں اور ہر قوم کے عقیدے میں داخل رہا ہے۔ ہر مسلمان کے لیے ضروری ہے کہ وہ جادو کی حقیقت سے واقف ہو۔ علوم کی دنیا میں جادو پرانا علم ہے۔ ابتدائے آفرینش سے انسانی معاشرے میں اس کا وجود و

ثبوت پایا جاتا ہے۔ جنات موسیٰ کے مقابلے میں جادو کو فرعونی حکومت کی سرپرستی اور جادو گر کو انتہائی مراعات یافتہ طبقہ شمار کیا جاتا تھا۔ جادو کرنے والا کفر یہ شرکیہ الفاظ اور حرکات کی بدولت شیطانی قوتوں کے ذریعے اثر انداز ہوتا ہے۔ اس کی وجہ سے عام آدمی ہی نہیں بلکہ اللہ تعالیٰ کے پیغمبر بھی متاثر ہو جایا کرتے تھے۔ جادو کی زد میں اکثر خواتین ہی سب سے زیادہ آتی ہیں کیونکہ اللہ تعالیٰ نے خواتین کو کمزور اور کم قوت برداشت والا بنایا ہے جس کی وجہ سے وہ اپنے اوپر ہونے والے مظالم یا اس کے مزاج کے خلاف ہونے والے واقعات ان کے ذہن پر انتہائی دباؤ ڈالتے ہیں اور وہ صبر کا دامن چھوڑ کر کاہن کے در پر چلی جاتی ہے۔ عورتوں سے مردوں کی تعداد عموماً کم ہے۔ قصہ مختصر ہے کہ اسلام میں جادو کرنا کبیرہ گناہوں میں سے ہے اور مقالہ ہذا میں جادو کی حقیقت اور اس کے اثرات کا جائزہ تین ابواب میں مشتمل ہے۔ مقالہ ہذا کے باب اول میں جادو کا تعارف قرآن و سنت کی روشنی میں واضح کیا گیا ہے نیز رسول اللہ ﷺ پر ہونے والے جادو کا تذکرہ کیا گیا ہے۔ دوسرے باب میں جادو کی حقیقت اور اس کے متعلق علماء کا اختلاف واضح کیا ہے اور جنات کی شکل و صورت اور کہانت کی حقیقت کو سامنے لایا گیا ہے۔ تیسرے باب میں عصر حاضر میں ہونے والے جادو کے مختلف طریقے، ان کی علامات، ان کے اثرات اور پھر اختتام میں جادو سے بچنے کی احتیاطی تدابیر اور علاج بتایا گیا ہے۔

حوالہ جات

- 1 قرطبی، ابو عبد اللہ محمد بن احمد، امام (مترجم) پیر محمد کرم شاہ، تفسیر قرطبی (ضیاء القرآن پبلی کیشنز، لاہور ۲۰۱۲ء)، ۵۱۶/۱
- 2 الاذہری، ابو منصور محمد بن احمد، تہذیب اللغة (دار الکتب المصریہ القاہرہ، ۱۹۹۴ء)، ۲۹۰/۴
- 3 ابن منظور، ابو الفضل جمال الدین محمد بن مکرم، لسان العرب (دار الصادر بیروت، سن)، ۳۴۸/۴
- 4 الفیومی، احمد بن محمد، المصباح المنیر، (دار الصحیحۃ، ایران، ۱۴۰۵ھ)، ص ۲۶۸
- 5 ابن قیم، حافظ، (مترجم) سید رئیس احمد جعفری، زاد المعاد (نفیس اکیڈمی کراچی، ۱۹۹۰ء)، ۱۱۵/۴
- 6 قاسم محمود، سید، شاہکار اسلامی انسائیکلو پیڈیا، (شاہکار فاؤنڈیشن کراچی، سن)، ص ۸۱۴
- 7 محمد جمیل، میاں، جادو کی تباہ کاریاں اس کا شرعی علاج، (ابو ہریرہ اکیڈمی اقبال ٹاؤن لاہور، ۲۰۰۷ء)، ص ۱۳
- 8 ابن ہشام، ابو محمد عبد الملک، (مترجم) سید حسین علی، سیرت النبی ابن ہشام، (ادارہ اسلامیات سلیشرز لاہور، ۱۹۹۴ء)، ۱۳۵-۱۳۶
- 9 ابن خلدون، عبد الرحمن، علامہ (مترجم) مولانا راغب رحمانی، مقدمہ ابن خلدون (نفیس اکیڈمی اردو بازار کراچی، ۲۰۰۱ء)، ۳۳۲/۲
- 10 الجصاص، ابو بکر احمد بن علی الرازی، علامہ (مترجم) مولانا عبد القیوم، احکام القرآن، (شریعہ اکیڈمی بین الاقوامی اسلامی یونیورسٹی اسلام آباد، ۱۹۹۹ء)، ۹۸/۱
- 11 سورۃ البقرہ (۲) ۱۰۲
- 12 طبری، محمد بن جریر، جامع البیان المعروف تفسیر طبری، (المکتبۃ التجاریہ القاہرہ، سن)، ۴۱۵/۲
- 13 ایضاً، ۶۲۱/۲
- 14 الحاکم، ابو عبد اللہ محمد، المستدرک (دار الکتب العلمیہ بیروت، سن)، ۱۰۰/۴

- ¹⁵ جوادیاسر، شیطان کی تاریخ، (نگارشات پبلشرز لاہور، ۲۰۰۴ء)، ص ۱۲۶
- ¹⁶ Encyclopaedia Britannica (1988) vol 25-page 819
- ¹⁷ سورۃ البقرہ (۲) ۱۰۲
- ¹⁸ پانی پتی، ثناء اللہ، قاضی (مترجم) پیر محمد کرم شاہ، تفسیر مظہری (ضیاء القرآن پبلی کیشنز، لاہور ۲۰۰۲ء)، ۱/۱۸۵-۱۸۶
- ¹⁹ امرتسری، ثناء اللہ، مولانا، (مترجم)، مولانا عبدالرشید، توضیح القرآن (مکتبہ قدوسیہ، لاہور ۲۰۰۷ء)، ص ۲۱
- ²⁰ مودودی، ابوالاعلیٰ، مولانا، تفہیم القرآن (ترجمان القرآن لاہور، ۱۴۰۷ھ)، ۱/۹۸
- ²¹ ابن نواب، الشیخ، (تقریظ) پروفیسر عبدالرحمن لودھیانوی، تفسیر النساء (الفضل مارکیٹ اردو بازار لاہور، سن)، ص ۷۷
- ²² سورۃ طہ (۲۰) ۶۶
- ²³ تفسیر مظہری، ۱۹۸/۶
- ²⁴ محمد شفیع، مفتی، مولانا، معارف القرآن (مکتبہ معارف القرآن کراچی)، ۲/۱۲۴
- ²⁵ سورۃ طہ (۲۰) ۶۹
- ²⁶ تفسیر مظہری، ۱۹۹/۶
- ²⁷ عثمانی، شبیر احمد، مولانا، تفسیر عثمانی (دارالاشاعت کراچی)، ص ۱۳۴۶
- ²⁸ سورہ یونس (۱۰) ۷۷
- ²⁹ تفسیر قرطبی، ۸۵۷/۴
- ³⁰ ابن کثیر، عماد الدین، حافظ، (مترجم) مولانا محمد جونگڑھی، تفسیر ابن کثیر (مکتبہ قدوسیہ، لاہور ۲۰۰۶ء)، ۲/۵۷۰
- ³¹ سورہ الانبیاء (۲۱) ۳
- ³² معارف القرآن، ۱۷۰/۶
- ³³ تفسیر قرطبی، ۲۵۵/۶
- ³⁴ سورۃ فلق (۱۱۳) ۴
- ³⁵ تفسیر قرطبی، ۵۵۹/۱۰
- ³⁶ تفسیر ابن کثیر، ۸۰۴، ۸۰۳/۶
- ³⁷ البخاری، محمد بن اسماعیل، الجامع الصحیح (دارالسلام ریاض، ۲۰۰۴ء)، حدیث نمبر: ۵۷۶۳
- ³⁸ الجامع الصحیح بخاری: ۵۷۶۷
- ³⁹ مسلم بن حجاج، امام، الصحیح مسلم (ادارہ اسلام ریاض، سن)، حدیث نمبر: ۲۲۳۰
- ⁴⁰ صحیح مسلم: ۵۷۶۹
- ⁴¹ الجامع الصحیح بخاری: ۵۷۶۳
- ⁴² سورۃ الاعراف (۷) ۱۱۶

- 43 تفسیر قرطبی، ۵۱۸/۱
- 44 تفسیر ابن کثیر، ۱۸۲/۱
- 45 ابن حجر، عسقلانی، احمد بن علی، حافظ، فتح الباری (دار المعرفہ بیروت، سن)، ۲۲۲/۱۰
- 46 خلیل ابراہیم، ابو منذر (مترجم) محمد اقبال عبدالعزیز، جادو اور آسیب کا کامیاب علاج (دار السلام ریاض، ۲۰۰۷ء)، ص ۱۹۰
- 47 البغوی، حسین بن مسعود، شرح السنہ (المکتبہ الاسلامی بیروت، ۱۴۰۳ھ)، ۱۸۸/۱۷
- 48 عبداللہ شاہین، پروفیسر، جادو و علوم نجوم یا مسٹری اور جنات کی حقیقت (نعمانی کتب خانہ، سن)، ص ۱۸
- 49 زاد المعاد، ۱۱۳/۴-۱۱۴
- 50 محمد افضل، مولانا، زاد المسلم (جامعہ دعوت الاسلامیہ، ۲۰۰۶ء)، ۲۲۵/۴
- 51 وحید عبدالسلام، شیخ، (مترجم) حافظ محمد اسحاق زاہد، جادو کا علاج قرآن و سنت کی روشنی میں (ماہانہ محدث لاہور، ۲۰۰۰ء)، ص ۳۸
- 52 ابن سعد، محمد، علامہ (مترجم) عبداللہ العمادی، طبقات ابن سعد، (نفیس اکیڈمی اردو بازار کراچی)، ۱۹۷/۲
- 53 سنن نسائی، ۱۹۳/۷
- 54 فتح الباری، ۲۲۶/۱۰
- 55 بیہقی، دلائل النبوة، (مطالع الاحرام التجاریہ القاہرہ، ۱۹۴۶ء)، ۹۳/۷
- 56 تفسیر قرطبی، ۵۵۶/۱۰
- 57 شرح السنہ، ۱۸۶/۱۲
- 58 تفسیر قرطبی، ۵۱۸/۱
- 59 الرفاعی، محمد نسیب، تیسیر العلی القدر (مکتبہ المعارف ریاض، ۱۴۱۰ھ)، ۵۱۱/۴
- 60 فتح الباری، ۲۲۶/۱۰

References

1. Abu Abdullah Muhammad bin Ahmad, Imam (translator) Pir Muhammad Karam Shah, Tafseer Al-Qurtubi (Zia-ul-Quran Publications, Lahore, 2012), 1/516
2. Al-Azhari, Abu Mansur Muhammad bin Ahmad, Tahzeeb al-Lagha (Dar-ul-Kutub al-Misriyya al-Qahra, 1994), 4/290
3. Ibn Manzoor, Abu al-Fadl Jamal al-Din Muhammad bin Mukarram, Lasan al-Arab (Dar al-Sadr, Beirut, sn), 4/348
4. Al-Fawmi, Ahmad b. Muhammad, al-Misbah al-Munir, (Dar al-Hijra, Iran, 1405 AH), p. 268
5. Ibn Qayyim, Hafiz, (translator) Sayyid Rais Ahmad Jafari, Zaad al-Ma'ad (Nafis Academy Karachi, 1990), 4/115
6. Qasim Mahmood, Sayyid, Shahkar-e-Islami Encyclopedia, (Shahkar Foundation Karachi, SN), p. 814
7. Muhammad Jamil, Mian, The Ravages of Magic, Its Shari'ah Cure, (Abu Hurairah Academy, Iqbal Town, Lahore, 2007), p. 13
8. Ibn Hisham, Abu Muhammad Abdul Malik, Sayyid Yasin Ali, Sirat-un-Nabi Ibn Hisham, (Institute of Islamic Studies, Lahore, 1994), 1/135-136
9. Ibn Khaldun, Abdul Rahman, Allama (translator) Maulana Raghieb Rahmani, Muqadda Ibn Khaldun = *Al Khadim Research Journal of Islamic Culture and Civilization*, Vol. III, Issue. 1 (Jan - March 2022) =

- (Nafis Academy Urdu Bazaar Karachi, 2001), 2/332
10. Al-Jassas, Abu Bakr Ahmad bin Ali al-Razi, Allama, (translator) Maulana Abdul Qayyum, Ahkam al-Quran, (Sharia Academy International Islamic University, Islamabad, 1999) 1/98
 11. Surah Al-Baqara (2) 102
 12. Al-Tabari, Muhammad ibn Jarir, Jami al-Bayan al-Tafsir al-Tabari, (al-Maktaba al-Tajariya al-Qahra, s.n.) 2/415
 13. Ibid., 2/621
 14. Al-Hakim, Abu Abdullah Muhammad, al-Mustadrak (Dar-ul-Kutub al-Ilmiyyah, Beirut, 4/100).
 15. Jawad Yasir, History of Satan, (Nigarshat Publishers, Lahore, 2004), p. 126
 16. Encyclopedia Britannica(1988) vol 25-page 819
 17. Surah Al-Baqara (2) 102
 18. Panipati, Sanaullah, Qazi (translator) Pir Muhammad Karam Shah, Tafsir Mazhari (Zia-ul-Quran Publications, Lahore, 2002), 1/185-186
 19. Amritsari, Sanaullah, Maulana (translator), Maulana Abdul Rasheed, Tawdhih-ul-Quran (Maktaba Quddusia, Lahore, 2007), p. 21
 20. Maududi, Abu'l-'Uthaymeen, Maulana, Tafahim-ul-Quran (Al-Qur'an, Lahore, 1407 AH), 1/98
 21. Ibn Nawab, Al-Shaykh, Prof. Abdul Rahman Ludhianvi, Tafsir-un-Nissa (Al-Fazal Market Urdu Bazaar, Lahore, SN), p. 77
 22. Surah Al-Taha (20) 66
 23. Tafsir Mazhari, 6/198
 24. Muhammad Shafi, Mufti, Maulana, Ma'arif-ul-Quran (Maktaba Ma'arif-ul-Quran Karachi), 2/124
 25. Surah Al-Taha (20) 69
 26. Tafsir Mazhari, 6/199
 27. Usmani, Shabbir Ahmed, Maulana, Tafsir Usmani (Dar-ul-Prakashan Karachi, 2007), p. 1346
 28. Surah Yunus (10) 77
 29. Tafsir al-Qurtubi, 4/857
 30. Ibn Kathir, Imad-ud-Din, Hafiz, (translator) Maulana Muhammad Junagarhi, Tafsir Ibn Kathir (Maktaba Quddusia, Lahore, 2006), 2/570
 31. Surah Al-Anbiyyah (21)3
 32. Ma'arif al-Qur'an, 6/170
 33. Tafsir al-Qurtubi, 6/255
 34. Surah Falaq (113)4
 35. Tafsir al-Qurtubi, 10/559
 36. Tafsir Ibn Kathir, 6/803, 804
 37. Al-Bukhaari, Muhammad bin Isma'il, al-Jami al-Sahih (Dar-ul-Salam Riyadh, 2004), Hadith No. 5764
 38. Al-Jami al-Sahih Bukhari: 5767
 39. Muslim bin Hajjaj, Imam, Al-Sahih Muslim (Institute of Islam Riyadh, SN), Hadith No. 2230
 40. Sahih Muslim: 5769
 41. Al-Jami al-Sahih Al-Bukhari: 5763
 42. Surah Al-Araf (7)116
 43. Tafseer al-Qurtubi, 1/518
 44. Tafsir Ibn Kathir, 1/182
 45. Ibn Hajar, Asqalani, Ahmad b. 'Ali, Hafiz, Fath al-Bari (Dar al-Mu'rifa, Beirut, sn.), 10/222
 46. Khalil Ibrahim, Abu Munzir (translator) Muhammad Iqbal Abdul Aziz, The Successful Treatment of Magic and Asib (Dar-ul-Salam Riaz, 2007), p. 190
 47. Al-Baghawi, Husayn ibn Mas'ud, Sharh al-Sunnah (al-Maktaba al-Islami, Beirut, 1403 AH), 17/188
 48. Abdullah Shaheen, Professor, Jadoo Sciences, Astrology, Palmistry and the Reality of Jinnat (Nomani Library, SN), p. 18
- = Al Khadim Research Journal of Islamic Culture and Civilization, Vol. III, Issue. 1 (Jan – March 2022) =

49. Zaad al-Ma'ad, 4/113-114
50. Muhammad Afzal, Maulana, Zaad-ul-Muslim (Jamia Dawat-ul-Islamiyya, 2006), 4/225
51. Wahid Abdus Salam, Shaykh, (translator) Hafiz Muhammad Ishaq Zahid, The Treatment of Magic in the Light of the Qur'an and Sunnah (Monthly Muhaddith Lahore, 2000), p. 38
52. Ibn Sa'd, Muhammad, Allama (translation) Abdullah al-Amadi, Tabaqat Ibn Sa'd, (Nafis Academy Urdu Bazaar Karachi), 2/197
53. Sunan Nasa'i, 7/193
54. Fath al-Bari, 10/226
55. Bayhaqi, Da'il al-Nabawwa, (Mutabah al-Ahram al-Tajariyyah al-Qahra, 1946) 7/94
56. Tafseer al-Qurtubi, 10/556
57. Sharh al-Sunnah, 12/186
58. Tafseer al-Qurtubi, 1/518
59. Al-Rafa'i, Muhammad Nasib, Taisir al-'Ali al-Qadeer (Maktaba al-Ma'riyyah al-Riyadh, 1410 AH), 4/511
60. Fath al-Bari, 10/226